


समीक्षात्मक एवं सृजनात्मक चिंतन (CCT) अभ्यास अप्रैल 2021

कक्षा 9 -10

विषय - हिन्दी

यू.टी. चंडीगढ़, शिक्षा विभाग



संकलित - राजकीय आदर्श वरिष्ठ माध्यमिक विद्यालय, सैक्टर-47, चंडीगढ़।

**प्रस्तावना :**

प्रस्तुत पुस्तिका का उद्देश्य विद्यार्थियों में पठन कौशल की समझ विकसित करना है ताकि भाषाई समझ, तथ्य विश्लेषण-ग्रहण एवं आलोचनात्मक चिंतन आदि की ओर प्रवृत्त हों। जीवन के विविध आयामों तक विद्यार्थी की समझ विकसित हो और गणित के प्रति अभिरुचि बढ़े। वह सीखने की प्रक्रिया में पूरा भागीदार बने और ज्ञान के लिए पाठ्य पुस्तकों से इतर दुनिया की ओर अग्रसर हो।

**समन्वयक :**

प्राचार्य श्रीमती डॉ प्रीति गर्ग राजकीय आदर्श वरिष्ठ माध्यमिक विद्यालय सेक्टर 47, चंडीगढ़।

**निर्माण समिति :**

1. बृजरानी राजकीय उच्च विद्यालय, कजहेड़ी, चंडीगढ़
2. रेनू कटोच राजकीय आदर्श वरिष्ठ माध्यमिक विद्यालय, सेक्टर 37, चंडीगढ़
3. नीलम चोपड़ा राजकीय आदर्श वरिष्ठ माध्यमिक विद्यालय, सेक्टर 27, चंडीगढ़
4. नीना राणा राजकीय आदर्श उच्च विद्यालय, सेक्टर 42, चंडीगढ़
5. कपिल शर्मा राजकीय उच्च विद्यालय, सेक्टर 53, चंडीगढ़
6. डॉ० दिनेश चंद्र राजकीय आदर्श उच्च विद्यालय, सेक्टर 12, चंडीगढ़
7. जसविंदर कौर राजकीय आदर्श वरिष्ठ माध्यमिक विद्यालय, सेक्टर 22, चंडीगढ़
8. रीता वसिष्ठ राजकीय आदर्श उच्च विद्यालय, पॉकेट नंबर 1, मनीमाजरा, चंडीगढ़
9. किरण बाला राजकीय आदर्श वरिष्ठ माध्यमिक विद्यालय, सेक्टर 26, टिंबर मार्केट, चंडीगढ़
10. गौरव कुमार राजकीय आदर्श वरिष्ठ माध्यमिक विद्यालय, सेक्टर 10, चंडीगढ़
11. रजनी खरबन्दा राजकीय आदर्श वरिष्ठ माध्यमिक विद्यालय, सेक्टर 35, चंडीगढ़
12. सोनिया राजकीय आदर्श वरिष्ठ माध्यमिक विद्यालय, सेक्टर 10, चंडीगढ़
13. तेजिंदर कौर राजकीय आदर्श वरिष्ठ माध्यमिक विद्यालय, सेक्टर 8, चंडीगढ़

### दिशा निर्देश :

शिक्षक रणनीति (कैसे सिखाना है):

- कहानियों के विभिन्न हिस्सों के लिए विभिन्न रणनीतियों का प्रयोग करेंगे।
- मौन वाचन
- विद्यार्थियों को समूह में बांटकर सस्वर वाचन
- एक विद्यार्थी द्वारा संपूर्ण कक्षा के समकक्ष वाचन
- समूह चर्चा
- अध्यापक: एक स्रोत

### **दक्षताएँ :**

- वार्तालाप
- रचनात्मक सोच
- सूचनाओं की पुनःप्राप्ति
- समस्या समाधान
- कल्पनात्मकता का विकास

### **विभिन्न आयाम:**

- कला एवं साहित्य
- गणित
- समाज व पर्यावरण
- विज्ञान

Reading Literacy (Hindi)				
कक्षा 9 -10				
Serial No. प्रतिमान संख्या	Name of the Module प्रतिमान का नाम	Taxonomy	Source	Page No.
1	मनुष्यता (कविता)	Understand/ Analyze	पाठ्य पुस्तक	4
2	गिनीज विश्व कीर्तिमान पुस्तक में अंकित भारतीय कीर्तिमान	Understand/ Evaluate	पाठ्य पुस्तक	7

प्रतिमान-1

पाठ्य पुस्तक : कृतिका - 1	कक्षा : 10
प्रकार : काव्यांश	पाठ का नाम : मनुष्यता(कविता)
<p>सीखने के प्रतिफल :</p> <p>1009 - कविता या कहानी की पुनर्रचना कर पाते हैं। जैसे - किसी चर्चित कविता में कुछ पंक्तियाँ जोड़कर नई रचना बनाते हैं।</p> <p>1012 - पाठ्यपुस्तकों में शामिल रचनाओं में अतिरिक्त अन्य कविता, कहानी, एकांकी को पढ़ते लिखते और मंचन करते हैं।</p> <p>1015 - विभिन्न साहित्यिक विधाओं के अंतर को समझते हुए उनके स्वरूप का विश्लेषण निरूपण करते हैं।</p>	

उपविषय :- रश्मिरथी, तृतीय सर्ग (कृष्ण की चेतावनी)

<p>वर्षों तक वन में घूम-घूम, बाधा-विघ्नों को चूम-चूम, सह धूप-घाम, पानी-पत्थर, पांडव आये कुछ और निखर। सौभाग्य न सब दिन सोता है, देखें, आगे क्या होता है। मैत्री की राह बताने को, सबको सुमार्ग पर लाने को, दुर्योधन को समझाने को भीषण विध्वंस बचाने को, भगवान् हस्तिनापुर आये, पांडव का संदेशा लाये।</p>	<p>'दो न्याय अगर तो आधा दो, पर, इसमें भी यदि बाधा हो, तो दे दो केवल पाँच ग्राम, रक्खो अपनी धरती तमाम। हम वही खुशी से खाएँगे, परिजन पर असि न उठायेँगे! दुर्योधन वह भी दे ना सका, आशिष सामाज की ले ना सका, उलटे, हरि को बाँधने चला। जो था असाध्य, साधने चला। जब नाश मनुज पर छाता है, पहले विवेक मर जाता है। -रामधारी सिंह दिनकर-</p>
--	--

- 1 प्रश्न:-काव्यांश में से कौन-सी पंक्तियाँ 'विनाश काले विपरीत बुद्धि' लोकोक्ति पर सटीक/उपयुक्त हैं?
- 2 प्रश्न:-भीषण विध्वंस की अपेक्षा मैत्री की राह किस प्रकार उचित है?
- 3 प्रश्न:- 'मानवीय मूल्यों का महत्व' के प्रति जागरूकता उत्पन्न करने के लिए निम्नलिखित विकल्प उपयुक्त है-

(क) शिक्षा का व्यापक प्रसार

(ख) धर्म का व्यापक प्रसार

(ग) साम्प्रदायिकता का व्यापक प्रसार

(घ) राजनीति का व्यापक प्रसार

4 प्रश्न:- विजय रथ पर चढ़ने के लिए निम्न में से किस विकल्प का होना अति आवश्यक है:-

क) उत्साह, कृतघ्न

ख) अधम, निडरता

ग) दृढ़ संकल्प, साहस

घ) अशिष्ट, उत्तम चरित्र

5 प्रश्न:-उपरोक्त काव्यांश के आधार पर निम्नलिखित मुहावरों के अर्थ ढूँढें।

मुहावरे:- (क) धूप - घाम सहना

(ख) कुछ और निखरना

अर्थ:-

i रंग साफ होना

ii गर्मी सहना

iii व्यक्तित्व सुदृढ़ होना

iv विपरीत परिस्थितियाँ सहना

विकल्प:-

(क) iii ii

(ख) iv i

(ग) i ii

(घ) iv iii

6 प्रश्न:- युद्ध के दौरान 60 सैनिकों के लिए 1800 किलोग्राम अनाज रखा गया है, यदि एक सैनिक के लिए प्रतिदिन 600 ग्राम अनाज लगता है तो यह राशन कितने दिन चलेगा ?

क) 10 दिन

ख) 40 दिन

ग) 50 दिन

घ) 60 दिन


क्रम संख्या	दक्षता	प्रकार	संज्ञानात्मक स्तर
1	सूचना की पुनःप्राप्ति	तथ्यात्मक	औसत
2	व्यापक समझ	तार्किक	कठिन
3	व्यापक समझ	बहुविकल्पीय	औसत
4	व्यापक समझ	बहुविकल्पीय	औसत
5	व्यापक समझ	बहुविकल्पीय	औसत
6	विश्लेषण	तथ्यात्मक	कठिन

उत्तरमाला :

1. Full Credit - जब नाश मनुज पर छाता है, पहले विवेक मर जाता है  
No Credit - अन्य उत्तर
2. Full Credit - हिंसा की अपेक्षा अहिंसा के मार्ग को अपनाए जाने वाले सुझावात्मक उत्तर मान्य हों।  
Partial Credit - विषय से सम्बंधित उत्तर  
No Credit - अन्य उत्तर
3. Full Credit - विकल्प (क) शिक्षा का व्यापक प्रसार  
No Credit - अन्य विकल्प
4. Full Credit - विकल्प (ग) (दृढ़ संकल्प, साहस)  
No Credit - अन्य विकल्प
5. Full Credit - विकल्प (घ) (iv , iii )  
No Credit - अन्य विकल्प
6. Full Credit - विकल्प (ग) 50 दिन  
No Credit - अन्य विकल्प

पाठ्य पुस्तक का नाम : क्षितिज भाग-2	कक्षा - 10
प्रकार - व्यंग्य	पाठ का नाम : जॉर्ज पंचम की नाक
सीखने के प्रतिफल : 1006-रेडियो, टी०वी या अन्य पत्र-पत्रिकाओं व अन्य श्रव्य-दृश्य संचार माध्यमों से प्रसारित, प्रकाशित रूप को कथा साहित्य एवं रचनाओं पर मौखिक एवं लिखित टिप्पणी करते हैं। 1013- विविध साहित्यिक विधाओं के अंतर को समझते हुए उसके स्वरूप का विश्लेषण/निरूपण करते हैं। 1016-फ़िल्म एवं विज्ञापनों को देखकर उनकी समीक्षा लिखते हुए, दृश्य माध्यम की भाषा का प्रयोग करते हैं।	

## गिनीज विश्व कीर्तिमान पुस्तक में अंकित भारतीय कीर्तिमान



गिनीज विश्व कीर्तिमान का आरम्भ वर्ष 1958 में हुआ था। यह विश्व कीर्तिमान वर्ष 1998 तक 'द गिनीज बुक ऑफ़ रिकॉर्ड' के नाम से जाना जाता था और इसके बाद इसका नाम 'द गिनीज बुक ऑफ़ वर्ल्ड रिकॉर्ड' हो गया। यह एक तरह की कीर्तिमान पुस्तक है, जिसे प्रतिवर्ष पुनः संपादित किया जाता है और नए-नए विश्व कीर्तिमान इसमें शामिल किये जाते हैं। इसके अंतर्गत मनुष्य द्वारा बनाया गया कीर्तिमान और विभिन्न प्राकृतिक कीर्तिमान को शामिल किया जाता है। यह किताब खुद भी एक विश्व कीर्तिमान बना चुकी है, इस किताब ने 'बेस्ट सेलिंग कॉपीराइट बुक ऑफ़ आल टाइम' का खिताब हासिल किया है।

यह किताब विश्व भर के 100 देशों में 23 विभिन्न भाषाओं में पिछले 63 वर्षों से प्रकाशित होती रही है। इसके अंतर्राष्ट्रीय फ्रैंचाइज़ी ने अब इसके नाम से म्यूजियम और टीवी चैनल शुरू करने की भी योजना बनायी है। इसमें आये कीर्तिमानों में विश्व के विभिन्न स्थानों के लोगों द्वारा बनाए गये विश्व कीर्तिमान शामिल हैं।

### भारत के गिनीज विश्व कीर्तिमान

भारत ने विश्व स्तर पर हमेशा से अपना नाम रोशन किया है। इस विश्व कीर्तिमान में भारत के भी कई लोगों का नाम शामिल है। यहाँ पर गिनीज विश्व कीर्तिमान के अंतर्गत भारत का वर्णन किया जा रहा है।

**सबसे महंगा बल्ला:** 2011 विश्व कप फाइनल में श्रीलंका के खिलाफ भारतीय कप्तान महेन्द्र सिंह धोनी ने जिस बल्ले से छक्का लगाकर भारत को विश्व चैंपियन बनाया था, वो बल्ला क्रिकेट इतिहास का सबसे महंगा बल्ला है। इस बल्ले को भारत की एक कंपनी आर के ग्लोबल शेयर एंड सिक्योरिटी लिमिटेड ने 161,295 डॉलर की भारी कीमत देकर खरीदा था।



**विश्व कप में सबसे ज्यादा रन बनाने का कीर्तिमान :**

क्रिकेट विश्व कप में सबसे ज्यादा रन बनाने का कीर्तिमान गिनिज बुक ऑफ वर्ल्ड रिकॉर्ड में दर्ज है। भारत के महान बल्लेबाज सचिन तेंदुलकर के नाम ये कीर्तिमान दर्ज है। सचिन तेंदुलकर ने 6 विश्व कप में हिस्सा लेते हुए कुल 45 मैचों में 57 की शानदार औसत से 2278 रन बनाए हैं। इस दौरान उन्होंने 6 शतक और 15 अर्धशतक भी बनाए।



### सबसे अधिक संख्या में महात्मा गाँधी के रूप के एक स्थान पर होने का कीर्तिमान :

कोलकाता में एक साथ कई बच्चों को राष्ट्रपिता महात्मा गांधी का गेटअप(रूप) देकर एक स्थान पर एकत्रित किया गया। बच्चों के इस समूह में कुल 484 बच्चे शामिल थे।

### सबसे अधिक संख्या में लिया गया सेल्फ पोर्ट्रेट (स्वयं का फोटो) :

फेडरल इंस्टिट्यूट ऑफ साइंस एंड टेक्नोलॉजी की तरफ से आयोजित सेल्फी समारोह में यहाँ के सभी कर्मचारी तथा विद्यार्थियों ने एक साथ मिल कर एक मिनट में 1000 फ्रेम के अंतर्गत सेल्फी ली। यह कैंपस(परिसर) कोच्चि के अंगमली के पास स्थित है।

### नाक से सबसे अधिक तेज़ टाइप करने का कीर्तिमान (टंकित करने का कीर्तिमान):



खुर्शीद हुसैन नाम के एक व्यक्ति के नाम एक ऐसा अद्भुत कीर्तिमान है, जो शायद ही किसी और के नाम कभी जाए, ये बहुत ही कठिन है। इस व्यक्ति के नाम नाक से कंप्यूटर पर सबसे अधिक तेज़ टाइप करने का कीर्तिमान है। इन्होंने 47 सेकेंड में ही 103 कैरेक्टर(अक्षर) टाइप किये थे और गिनीज कीर्तिमान में अपना नाम दर्ज कराया।

### विश्व की सबसे छोटी गाय :



विश्व की सबसे छोटी गाय होने का कीर्तिमान केरल में है। इस गाय का नाम मानिक्यम है। इस गाय की ऊँचाई 61.5 सेंटीमीटर यानि एक औसत कुत्ते की ऊँचाई जितनी है।

### सबसे लम्बा एकल नृत्य मैराथन:

कलामंडलम हेमलता ने केरल के संगीत नाट्य एकेडमी में 123 घंटे, 15 मिनट तक नृत्य किया था।



## सबसे खर्चीला विवाह :



यह कीर्तिमान वर्ष 2004 का है। फ्रांस की राजधानी पेरिस को ऐसे सजाया गया था, जैसे शहर ही दुल्हन हो। स्टील टाइकून लक्ष्मी निवास मित्तल की बेटी तब 23 साल की थीं। शादी के लिए पेरिस के वॉक्स ले वियोकोम्टे महल को चुना गया था। छह दिनों तक चले वेडिंग इवेंट में फ्रांस की सरकार भी मित्तल साहब को पूरा साथ दे रही थी, जिसमें

दस हजार मेहमान शामिल हुए। इस विवाह में कुल 60 मिलियन डॉलर खर्च हुआ था।

1. गिनीज बुक ऑफ़ वर्ल्ड रिकार्ड का आरम्भ कब हुआ?

क 1998

ख 1928

ग 1958

घ 1988

2. निम्नलिखित विश्व कीर्तिमान बनने के स्थान का नाम मिलान करें :

1 सबसे अधिक गांधी के स्थान पर होने का कीर्तिमान कोलकाता

2 सबसे अधिक संख्या में लिया गया सेल्फ पोर्ट्रेट

फेडरल इंस्टिट्यूट ऑफ़ साइंस एंड टेक्नोलॉजी

3 विश्व की सबसे छोटी गाय

केरल

4 सबसे लंबा एकल नृत्य मैराथन

केरल

3. रिक्त स्थानों की पूर्ति कीजिए -

1 खुर्शीद हुसैन ने 47 सेकेंड में -----कैरेक्टर टाइप किए थे?

2 विश्व की सबसे छोटी गाय का नाम -----है।

3 कलामंडल हेमलता ने लगातार -----घंटे -----मिनट तक नृत्य किया था।

4. उपरोक्त विश्व कीर्तिमान पर नज़र डालने के पश्चात देश के प्रति आपके मन में जो भाव आए, उन्हें लिखें।

5. यदि एक व्यक्ति नाक से 105 अक्षर 60 सेकेंड में टाइप करता है, और वही व्यक्ति नाक की तुलना में हाथ से 4 गुना ज्यादा अक्षर टाइप करता है तो 1 सेकेंड में हाथ से कितने अक्षर टाइप करेगा?

क्रम संख्या	दक्षता	प्रकार	संज्ञानात्मक स्तर
1	सूचना की पुनःप्राप्ति	बहुविकल्पीय	सरल
2	व्यापक समझ	बहुविकल्पीय	औसत
3	सूचना की पुनःप्राप्ति	विश्लेषण	औसत
4	व्यापक समझ	तार्किक	औसत
5	विश्लेषण	तार्किक	कठिन

उत्तरमाला :

1. Full Credit : ग 1958  
No Credit : असंगत/अस्पष्ट/अन्य उत्तर
2. Full Credit :  
1 सबसे अधिक गांधी के स्थान पर होने का रिकॉर्ड केरल  
2 सबसे अधिक संख्या में लिया गया सेल्फ पोर्ट्रेट फेडरल इंस्टिट्यूट ऑफ साइंस एंड टेक्नोलॉजी  
3 विश्व की सबसे छोटी गाय कोलकाता  
4 सबसे लंबा एकल नृत्य मैराथन केरल  
Partial credit : कोई भी दो विकल्प के सही होने पर  
No Credit : असंगत/अस्पष्ट/अन्य उत्तर
3. Full Credit :  
1. खुर्शीद हुसैन ने कुछ सैकेंड में 103 कैरेक्टर टैप किए थे।  
2. विश्व की सबसे छोटी गाय का नाम मानिक्यम है।  
3. कलामंडल हेमलता ने लगातार 123 घंटे, 15 मिनट तक नृत्य किया था।  
Partial credit : कोई भी एक विकल्प के सही होने पर  
No Credit : असंगत/अस्पष्ट/अन्य उत्तर
4. Full Credit : (i) हम भारतीय, किसी से कम नहीं।  
(ii) अद्भुत प्रतिभा के धनी  
Partial credit : कोई एक उचित/संगत उत्तर होने पर  
No Credit : असंगत/अस्पष्ट/अन्य उत्तर
5. Full Credit : 7अक्षर  
No Credit : असंगत/अस्पष्ट/अन्य उत्तर